

తప్ప చేసిన మహా మనిషి

వసుందర

అయన తెల్లటి గ్లాస్కో పంచె ధరించాడు. దానిపైన మల్లెపూవులాంటి పోలీఎస్టర్ లాల్చీ, మనిషి ఆజాను బాహువు, ముఖంలో ఎటువంటి వార్కిక నా గౌరవం పుట్టించే గాంభీర్యం.

అయన వయసు యాలై దాటివుండవచ్చు. అయినా తలపై అక్కడక్కడ మాత్రమే నెరిసిన వెంట్రుక లున్నాయి. మీసాలు నల్ల గా మెరుస్తున్నాయి.

హోటలోంచి బయటకు వస్తూ అయన టాక్సీలోసం ఆగాడు. టాక్సీ రాగానే ఆపి ఎక్కి కూర్చుని "మందిరం వీధి!" అన్నాడు.

టాక్సీవాలా ఆశ్చర్యపోయాడు. అయన వేషానికీ, అభిరుచులకీ ఎక్కడా పోలిక లేదనుకున్నాడు.

మందిరం వీధి గురించి అందరికీ తెలిసినదే!

అది వేశ్యలుండే చోటు.... అందులోనూ చౌకబారు వేశ్యలు....

4

అక్కడకు ఎక్కువగా పాటక జనం వెడతారు. ఉన్న వాళ్ళెవరైనా వెళ్ళినా టాక్సీలో యెవరూ వెళ్ళరు.

“సార్ — మీరీ ఊరికి కొత్తా?” అన్నాడు టాక్సీ వాలా.

“ఊరి” అన్నాడాయన.

“మందిరం వీధి తమబోంట్లు వెళ్ళేది కాదు. కావాలంటే తమను ఎలక్ట్రానిక్ హావుస్ కు తీసుకొని వెడతాను” అన్నాడు టాక్సీవాలా.

“ఎలక్ట్రానిక్ హావుసా—అదెక్కడ?” అన్నాడాయన.

“మార్కెట్ పెంటల్లో ఉంది సార్. మూడంతస్తుల మీద అది. గ్రౌండ్ ఫ్లోలో ఎలక్ట్రానిక్ షాపులుంటాయి. మిగతా మీదలో మీకు కళ్ళు చెదిరే క్వాలిటీ పిల్లలు దొరుకుతారు. అక్కడ ఎప్పుడూ యాబైమందికి తక్కువ కాకుండా సినితారలాంటి పిల్లలుంటారు. ఈ రోజున్నవారు రేపుండరు. అక్కడ మీరు ఫోటో చూసి ఎన్నిక చేసుకోవచ్చు....”

టాక్సీవాలాను సగంలో ఆపి—“సరేలే—ఆ విషయం రేపు చూద్దాం. ఈవేళ్ళికి మందిరం వీధికి పోనీయ్....” అన్నాడాయన.

“సార్ — అక్కడుందేది అలగాజనం....” అని టాక్సీవాలా విదో చెప్పబోయాడు. ఆయన ఆతడి వంక చురుగ్గా చూశాడు.

టాక్సీ కదిలింది. సరిగ్గా అయిదు నిమిషాల్లో రామ మందిరం ముందాగింది. ఆయన టాక్సీవాలాకు డబ్బిచ్చి—“నువ్వు వెళ్ళు!” అన్నాడు.

ఆ తుళ్ళో మందిరం వీధికి సంబంధించి ఎళ్ళో కథలున్నాయి. ఎవరైనా ఆ వీధికి వెళుతున్నామన్నా, అఖిరికి రామ మందిరానికి వెళుతున్నామన్నా అంతా అనుమానంగా చూస్తారు.

అయితే రామమందిరానికి పేరుప్రఖ్యాతులున్నాయి.

ముందక్కడ రామమందిరం ఒక్కటే ఉండేదనీ— ఆ మందిరంలో ఉండే దేవదాసికి— ఆ వీధిలో పెద్ద మేడ వుండేదనీ— ఆమె సంతానమే క్రమంగా మందిరం వీధినంతా ఆక్రమించుకున్నదనీ కొందరంటారు.

ముందక్కడ వేశ్యావాటిక మాత్రమే ఉండేదనీ— అక్కడికి వెళ్ళడానికి ఇబ్బందిగా ఉండడంవల్ల కొందరు పెద్దలక్కడో మందిరం కట్టించి దానికి మహిమలు అంట గట్టారనీ కొందరంటారు.

ఆ వీధిలో జరిగే పాపాన్ని యెప్పటికప్పుడు కడిగి వేయడం కోసం ఆ మందిరాన్నక్కడో పుణ్యాత్ముడు కట్టించాడనీ కొందరంటారు.

టాక్సీ దిగి ఆయన తిన్నగా మందిరంలోనికే వెళ్ళాడు.

అక్కడ పెద్దగా జనం లేదు. ఉన్నవాళ్ళొకరి వంక ఒకరు చూడటం లేదు. పలకరించుకోవడంలేదు.

ఆయన—విగ్రహాల వంక చూశాడు.

శీవకళ ఉట్టిపడుతున్న పాలరాతి విగ్రహాలు.

సీతారామలక్ష్మణులు — వారి పాదాలచెంత హను గుంతుడు.

పవిత్రతకు మాయ పేరు సీత. ఏకపత్నివ్రతుడు రాముడు. అన్నకోసం భార్యను వదిలినవాడు లక్ష్మణుడు. స్వామి నేవకు మించి మరేమీ కోరని హనుమంతుడు

అజన్మ బ్రహ్మచారి.

వారిలో అందరూ స్వసుఖాన్ని త్యాగం చేసినవారే! వారి గురించి వెలసిన ఆ మందిరం—ఒక వీధికి పేరుగా వుంది. ఆ వీధికి అందరూ స్వసుఖాన్ని ఆశించి తప్పుచేయడానికి వెడతారు.

“స్వామి! నన్ను మన్నించు—” అనుకున్నాడాయన మనసులో.

పూజారి పళ్లెంలో ఆయన ముందుకు వచ్చాడు.

“తప్పుచేయడం మానవ సహజం. మనిషి తప్పుల్ని ఉమించడానికే దేవుడున్నాడు. దేవుడి కుంకం నొసట రాసుకుంటే—చేసిన తప్పులన్నీ తొలగిపోతడమే కాదు. చేయబోయే తప్పులా కుంకం నొసటనున్నంత కాలం—దేవుడికే చెందుతాయి. మనిషి నంటవు—....” అన్నాడు పూజారి.

ఆయన పూజారి వంక అదోలా చూశాడు. తప్పు చేయమని ప్రోత్సహిస్తున్న వాడిలా ఉన్నాడు పూజారి.

“కుంకం కాస్త ఇలా యివ్వండి...” అన్నాడాయన.

“పదిపైసల పాట్లం కావాలా, రూపాయ పాట్లం కావాలా?” అన్నాడు పూజారి.

“రెండింటికి తేడా ఏమిటి?”

“పదిపైసల పాట్లం సామాన్యలకు. రూపాయ పాట్లం గొప్పవారికి—”

“రెండింటికి తేడా ఏమిటి?” మళ్ళీ అడిగాడాయన.

“రూపాయ పాట్లంలోని కుంకుం పెట్టుకుంటే—

దేవుడు ప్రత్యేకంగా ఆశీర్వాదిస్తాడు. మనిషి చేసే తప్పులు ఉమించబడడమే కాదు—జీవితంలో వెకివాడే అవకాశాలు పెరుగుతాయి. కీర్తి ప్రతిష్టలు వస్తాయి. ఉన్నత

పదవులు అభిస్తాయి....”

పూజారి యింకా యేదో చెబుతుండగానే—“పది
పైసల పొట్లలో పదివ్వండి—” అన్నాడాయన.

“బాబూ—తమరు రూపాయ పొట్లాలు తీసుకోండి”
అన్నాడు పూజారి కంగారుగా.

ఆయన నవ్వి—“నాకు పదిపైసల పొట్లాలే కావాలి”
అన్నాడు.

పూజారి గొణుక్కుంటూ — “తమబోంట్లూ కూడా
పదిపైసల పొట్లాలు కావాలనడం అన్యాయం—” అని
పొట్లాలు తెచ్చిచ్చాడు.

ఆయన ఆ పొట్లాలనుకొని—“ఉన్నవాడినొకలాగా,
లేనివాడినొకలాగా దీవించడం మనిషి కే చెలింది. దేవుడూ
అదే పనిచేస్తే ఆయన దేవుడు కాలేడు—” అన్నాడు.

“దేవుడు యెదుటి మనిషి శక్తిని బట్టి ప్రతిఫలం
రాబట్టాలనుకుంటాడు. ఒక కూలివాడు తను కష్టపడి
సంపాదించిన దాంట్లోంచి మనమ్మూర్తి గా పదిపైసలిచ్చినా
ఆయన సంకృప్తి చెందుతాడు. లక్షలకు లక్షలున్న
మనిషి ఆ లెక్కన ఎంతిస్తే దేవుడికి సంకృప్తి కలుగు
తుంది?” అన్నాడు పూజారి.

“నేనన్నదదికాదు. పదిపైసలిచ్చిన వాడినొకలాగా,
రూపాయిచ్చినవాడి నొకలాగా అదరించేవాడు దేవుడు
కాదు. తీసుకున్నవి పదిపైసల పొట్లాలైనా నే నిచ్చే
దెలాగూ రూపాయే!” అంటూ పదిరూపాయలిచ్చాడు
పూజారికాయన.

పూజారి ముఖంలో ఆనందం కనబడింది.

“ఇప్పుడు దేవుడి విషయమెలాగున్నా మీ దీక్షనలు

8

నాకు తప్పక లభిస్తాయి....” అంటూ అక్కణ్ణించి కదిలాడాయన.

3

ఇలా వీధిలో అడుగు పెట్టగానే అలా నలుగురాయన చుట్టూ చూగారు. అంతా సరుకును వర్ణిస్తున్నారు.

“అబద్ధాలు చెప్పాద్దు నాకు. పదహారేళ్ళు దాటిన వాళ్ళూ, ఇరవై ఏళ్ళలోపు వాళ్ళూ అయిందాలి....” అన్నాడాయన.

“గొప్ప ట్రేస్టు బాబుగారిది....” అన్నాడొకడు.

“మంగాయమ్మ కంపెనీకి వెళ్ళండి బాబూ....”

అన్నాడింకొకడు.

“కాదు—పంకజం కంపెనీకి....”

“కాదు వీరామణి కంపెనీ....”

మొత్తం యాడు కంపెనీల పేర్లు తేలాయి. వాళ్ళ క్కడ గొడవ పడుతున్నారు.

అయిన చిరగా—“మీ గొడవలతో నన్ను వేధించ వద్దు. నా అవసరంకోసం బహుశా అన్ని కంపెనీలకూ వెడతాను. ముందు మంగాయమ్మ కంపెనీకి దారి చూపించండి—” అన్నాడు.

ఒకడాయన్ను తనవెంట రమ్మన్నాడు. ఇద్దరూ ఓ పాత మేడ ముందుకు వెళ్ళారు. అతడాయన్నక్కడ ఆగమని తన లోపలకు వెళ్ళాడు. కొద్ది క్షణాల్లో ఓ నడివయస్కు-రాలితో తిరిగి వచ్చాడు.

ఖరీదైన పట్టుచీర. కొప్పులో పూలు. కళ్ళకు కాటుక. శాంఘాలంతో గారపట్టిన పళ్ళు. నడకలో భారీ భరి రానికి తగిన వయ్యారాలు. మెడలో మందంగా ఉన్న కాసుల పేరు.

“నమస్కారం బాబూ—లోపలకు దయచేయండి—”
అందామె.

అయిన వలంబాగా ఆమె ననుసరించాడు. బ్రోకరు
వెళ్ళిపోయాడు.

“చెప్పండి బాబూ! ఈ వీధికి నా కంపెనీ నంబర్
వన్. ఇక్కడ దొరికే సుఖం విడేశాల్లోకూడా తమకు
దొరకదు....” అందామె.

“నా సుఖం శరీరానికి కాదు....” అన్నాడాయన.

“అంటే?” అంది మంగాయమ్మ.

“నేను చూసి ఆనందిస్తాను. మనిషి శిల్పంలా
వుండాలి. మంచి వయసులో వుండాలి. పదహారు—
ఇరవై మధ్యన్నమాట....”

“తెలుసు బాబూ—ఇరవై యేళ్ళు దాటిన వాళ్ళను
నా కంపెనీలో ఉంచుకోను. పదహారు దాటండే చేర్చు
కోను.... సరిగ్గా మీకోసమే నా వాళ్ళనందర్నీ నేనిక్కడ
పోగేసినట్లుంది. మీరే చూద్దురుగాని....” అంటూ
చప్పట్లు కొట్టింది మంగాయమ్మ.

బిలబిలలాడుతూ పదహారుమంది అమ్మాయిలక్కడకు
వచ్చి వయసుగా నిలబడ్డారు.

అయిన వారి వంక శేరిపార చూశాడు.

అందరూ రాటుదేలి ఉన్నట్లున్నారు. ఒక్కొక్కరికీ
తమవంటిమీద దుస్తుల గురించి శ్రద్ధలేదు. ముఖంలో నిగ్గు
లేదు.

వారిలో యిద్దరమ్మాయిలు మాత్రం బాగా లేతగా
అగుపిస్తున్నారు. వారి ముఖాల్లో రవంత నిగ్గుకూడా
వొంగిచూస్తోంది.

అయిన ఆ యిద్దర్నీ ఎన్నుకున్నాడు.

“ఇద్దరా?” అంది మంగాయమ్మ.

“అవును, ఆ ద్వాస్సెంతో చెప్ప..” అన్నాడాయన.

“ఇద్దరికీ యాలె అవుతుంది....”

ఆమె నోటిమాట బయటకు రాకుండానే ఆయన వందరూపాయల నోటాకటి ఆమె కందించి — “నా మనసుకు తృప్తికలిగితే — వందలు కాను.... వేలిస్తాను....” అన్నాడాయన.

ఆయనకు తృప్తి కలగాలని మంగాయమ్మ దేవుణ్ణి ప్రార్థించుకుంది.

4

గదిలో ఆయన వాళ్ళిద్దరినీ ఎన్నో ప్రశ్నలువేశాడు. కంపెనీలో యితర స్త్రీల గురించి అడిగాడు, వాళ్ళ అందాన్ని సున్నితంగా మెచ్చుకున్నాడు.

ఆ యిద్దరమ్మాయిలకూ తమ గతం తిన్నగా తెలియదు. కానం తెలిసినప్పట్నించీ మంగాయమ్మ సంరక్షణలోనే పెరిగాడు. చిన్నతనంనుంచీ ఆమె వాళ్ళలో వ్యభిచార భావాలు నాటింది. అదే ప్రపంచమని వాళ్ళనుకున్నారు.

“ఈ జీవితం మీకు బాగుందా?” అనడిగాడాయన.

“ఆరంభంలో బాగుండేది. ఇప్పుడు నచ్చడంలేదు..”

“ఎందుకని?”

“బయట ప్రపంచం ఎలాగుంటుందో చూడాలనుంది.”

“చూడొచ్చుగా....”

“ఈ వీధి దాటి మేము బయటకు వెళ్ళలేము....”

వాళ్ళ కదలికలపై ఎన్నో ఆంక్షలున్నాయి. తప్పించుకునే ప్రయత్నంచేస్తే క్రూరంగా శిక్షించబడతారు.

“మిమ్మల్నెవరు శిక్షిస్తారు?”

“క్రీరామ్!”

“అత దెవరు?”

“కండలు తిరిగిన వస్తాడు. వాడు చేతో కొడితే నీ కొరడాతో కొట్టినట్లుంది. కానీ వా దెప్పుడూ కొరడాతో నీ కొడతాడు....”

“ఎప్పుడూ కొరడాతో నీ కొడితే చేతి బెబ్బ గురించి యెలా తెలిసింది?”

“ఊజా యేదో సమయంలో వాడందర్నీ అభిమానంగా పలకరించి నడిమీద చరుస్తాడు. ఆ బెబ్బకే కళ్ళు తిరుగుతాయి....”

ప్రేమతో చేతితో చరిస్తే కళ్ళు తిరిగాయంటే—
వాడి కొరడా బెబ్బ ఎలా ఉంటుంది?

ఆయన ముఖం అదోలాగ పోయింది—“మిమ్మల్నెప్పుడైతే నా కొట్టాడా?” అన్నాడత్రంగా.

“లేదు. మేము తప్పించుకునే ప్రయత్న మెప్పుడూ చేయలేనుగా!”

“అయితే వాడి కొరడా బెబ్బల గురించి మీకెలా తెలుసు?”

“తప్పు చేసిన వాళ్ళని మా ఎదురుగానే శిక్షిస్తారు. ఆ శిక్ష చూసి మేము మళ్ళీ తప్పులు చేయకూడదని....”

“తప్పంటే ఏమిటి?”

“మంగాయమ్మ చెప్పినట్లు వినకపోవడం, తప్పించుకోవాలని ప్రయత్నించడం....”

“స్త్రీ పురుషులొకరికోసం ఒకరు పుట్టారు. ఒకరి సాంగత్యంలో ఒక రానందం పొందుతారు. అలాంటి అనుభవం నిత్యం పొందే మీరు మీ అదృష్టానికి సంతోషించాలి కానీ—తప్పించుకుని పారిపోవడం మెందుకు?”

“మెదట్లో మేమూ అలాగే అనుకున్నాం. కానీ క్రమంగా మా అభిప్రాయాలు మారాయి. అందరూ మగాళ్ళూ మాకు నచ్చరు. అయినా మేము ఒప్పుకోవాలి. కొందరి దగ్గర బ్రాండ్ వాసన. మరి కొందరి దగ్గర సిగరెట్ వాసన. కొందరివి ఎత్తు పళ్ళు. కొందరివి కురూపి ముఖాలు. మా యిష్టప్రకారం — మాకిష్టమైన వాళ్ళతో ఆయితే సంతోషంగా ఉండేదేమో! అదీకాక మాకు విశ్రాంతి కావాలనుకున్నప్పుడది లభించదు. ఒకో సారి మగాడి పేరు చెబితే ఆసహ్యం వస్తుంది. అయినా మేము ఒప్పుకోవాలి. మాలో అందరికీ యిక్కణ్ణించి తప్పించుకొని పారిపోవాలనే ఉంటుంది—”

“నిజానికి శిక్ష మీరనుకున్నంత క్రూరంగా ఉండదు. కొరడాతో కొట్టినప్పుడు దెబ్బలు గట్టిగా తగలకుండా బట్టలడుగున మెత్తటి వసువు నుంచుతారు. శిక్ష చూసి మీరు భయపడతారు. శిక్షించబడిన వాళ్ళకు బాధ ఉండదు....”

“అలాంటి అవకాశంలేదు. శిక్ష పొందేవాళ్ళకు వంటి మీద బట్టలుండవు. కదలడానికి వీలేకుండా కాళ్ళూ చేతులూ కట్టి, అరవడానికి వీలేకుండా నోట్లో గుడ్డలు కట్టి—క్రీరామ్ తన బలమంతా ఉపయోగించి ఆయిదంటే ఆయిదు కొరడా దెబ్బలు.... ఆ దెబ్బలకే—స్వహా తప్పిపోతుంది. ఒక సారి తప్పించుకుంటున్న ప్రయత్నించినవాళ్ళింకా ప్రయత్నంచేస్తే—వాళ్ళకు పది కొరడా దెబ్బలు అంతేకాదు పారిపోదల్చుకున్న వాళ్ళకు సాయంచేసిన వాళ్ళందరికీ ఒకొకొరడా దెబ్బ. అంగుకే మేము ఒకరితో ఒకరం మాట్లాడుకోము.... లేనిపోని అనుమానాలు వస్తాయని యెవరి ప్రపంచం

వారిదిగా జీవిస్తాం....”

ఆయన నిట్టూర్చి—“మీ జీవితం గురించి బయటి ప్రపంచానికి తెలియదు. మీ దగ్గర సుఖం దొరుకుతుందనీ, మీరూ సుఖపడతారనీ వాళ్ళనుకుంటారు....” అన్నాడు.

“మీరు వచ్చింది బయటి ప్రపంచం నించే కదా!”

ఆయన తడబడి—“అవును. మీ కథలతో, మీ యిబ్బందులతో నాకు నిమిత్తంలేదు. నా ఆవసరంకోసం నేను వచ్చాను. మీరిద్దరూ బట్టలు విప్పి అక్కడ పెట్టి— ఒకరిపక్క ఒకరు నిలబడండి....” అన్నాడు.

వాళ్ళిద్దరూ ఆయన మాట పాటించారు.

వారి వగ్గు శరీరాలవంక దృష్టిసారించిన ఆయన కనులలో సంతోషం, సంతృప్తిలేదు. ఆ స్థానంలో దిగులు, నిరాశ, విచారం కనబడ్డాయి.

వారి శరీరాలనిండా రక్కలు, పంటిగాట్లు....

వారెటువంటి క్రూరహింసకు గురవుతున్నారో ఆయన కరమయింది.

“బట్టలు వేసుకోండి....” అన్నాడాయన మళ్ళీ.

వాళ్ళిద్దరూ ఆశ్చర్యపడుతూ బట్టలు వేసుకున్నారు.

“ధాంక్స్!” అన్నాడాయన.

“మీ రెవరు?” అన్నారిద్దరూ ఏక కంఠంతో ఆశ్చర్యంగా.

“నా వివరాలు మీ కెందుకు?” అన్నాడాయన.

“మీ ప్రవర్తన మా కాశ్చర్యంగా ఉంది....”

ఆయన నిట్టూర్చి—“నన్నీ ఆశ్చర్యపరుస్తుంది నా ప్రవర్తన....” అని—“మీరిక వెళ్ళవచ్చు..” అన్నాడు.

ఒకామె ఆశగా అతడివంక చూసి—“మీరు నన్నిక్కణ్ణించి తప్పించగలరా? జీవితాంతం మీ యింట్లో

బానిసలా పడివుంటాను....” అంది.

“నేనుకూడా—” అంది రెండో ఆమె.

“నేను మిమ్మల్ని తప్పిస్తానని యెందు కనుకుంటున్నారని?” అన్నాడాయన.

“బయటి ప్రపంచంలో కొందరు సంఘసేవకులున్నారనీ—వాళ్ళు మా బోంట్లకు విముక్తి కలిగించే ప్రయత్నాలు చేస్తున్నారనీ విన్నాం. మిమ్మల్ని చూస్తే మీరూ అలాంటివారేననిపించింది....”

“మీరు పొరబడారు. నేనలాంటివాణ్ణి కాదు. ఇది నేను అనందించే పద్ధతి. ఇప్పుడు నేను పంకజం కంపెనీకి వెళుతున్నాను. అక్కడా యిలాగే మీవంటి వాళ్ళను వెతుక్కుని వీరామణి కంపెనీకి బడతాను....మీ వయసు పిల్లలిక్కడ ఇంకా ఏ యిళ్ళలో దొరుకుతాలో చెప్పగలరా?” అన్నాడాయన.

“ఈ మూడు కంపెనీలే ఈ వీధికి పెద్దవి. ఈ మిగతా వన్నీ చిన్న కంపెనీలు. అక్కడ మీకు పాతికేళ్ళలోపు పిల్లలు తప్ప దొరకరు. పెద్ద కంపెనీలవాళ్ళు-ఓ వయసు దాటిన వాళ్ళను చిన్న కంపెనీలకు ఆమ్మేస్తారు. కొన్నేళ్లు పోయేకవనే బహుశా నేనూ మీకు ఏదో ఒక చిన్న కంపెనీలో ఈ వీధిలో కనబడవచ్చు—” అందొకామె.

“నేనుకూడా....” అంది రెండో యువతి.

ఆయన వాళ్ళిద్దరి ముఖాలూ మరోసారి చూశాడు.

“మమ్మల్ని రక్షించరూ!” అంటున్నాయి వారి కళ్ళు.

ఆయన నిట్టూర్చి — “నేను వెళుతున్నాను—”

అన్నాడు.

“వందరూపాయలిచ్చారు. మరి కాసేపుండలేరా?”

అన్నదామె.

“ఎందుకు?”

“మాకు కనీసం కాసేపు విశ్రాంతి....”

ఆయనకు వాళ్ళ పరిస్థితి ఆరమయింది,
కానీ ఆగలేదు.

5

హోటల్లో తన గదిలో కూర్చున్నాడాయన,
ఆయన యెదురుగా ఓ నోట్ బుక్కుంది, ఆందులో
పెన్సిలుతో రాస్తున్నాడాయన.

శ్రీరామ్—మంగాయమ్మ యిల్లు....

మహమ్మద్—పంకజం యిల్లు....

జీసస్—వీరామణి యిల్లు....

అంతే రాకాడాయన నోట్ బుక్లో!

ముఖంలో ఏదో తెలియని జాధ. కళ్ళలో కోపం....

ఆయన అక్కణ్ణించి లేచి ఒక మూలకు వెళ్ళాడు.

అక్కడ టెలిఫోనుంది, ఓ సంబంధం తిప్పాడాయన.

“హలో! డీయర్ స్పీ ఇందుభూషణ్ స్పీకింగ్!” అంది
అవతలి గొంతు.

“ఇందుభూషణ్ నా—నేను మాట్లాడుతున్నాను....”

“నేనంటే?”

“గురుపట్టలేదా?”

“పేరు చెప్పండి ఎలా తెలుస్తుంది?” విసుగ్గా ధ్వనిం

చిందవతలి గొంతు.

“ఫోన్ లో గొంతు విని నన్ను గురుపట్టకపోతే—
నువ్వు డిపార్టుమెంటుకేం పనికొస్తావురా ఫూల్ ప్లస్
రాస్కెల్....” అన్నాడాయన.

“ఏమన్నావ్?”

“ఫూల్ ప్లస్ రాస్కెల్....”

“ఒకేయ్ — చెంగ్లావ్” అందవరలి గొంతు.

“అదీనా — నన్ను పిలిచే పదతి ...?”

“సారీరా — ఇడియట్!”

“దట్స్ సుడ్!” అని మెచ్చుకున్నాడు చెంగ్లావు.

“ఈ ఊరెప్పుడొచ్చావు? ఇప్పురెక్కణ్ణించి ఫోన్ చేస్తున్నావు?”

“నిన్న వచ్చాను. హోటల్ క్రి దుర్గ నుంచి ఫోన్ చేస్తున్నాను....”

“ఈ ఊరొచ్చి హోటల్లో మకాం పెడతావా — నిన్ను ఇడియట్లంటే చాలదు. ఇంకా....ఇంకా....”

“తర్వాత ఆలోచించి చెబుదువుగానిలే కానీ — నాకు నీ సాయం కావాలి. నువ్వు నాకు సాయపడాలంటే మన స్నేహం గురించి ఎవ్వరికీ తెలియకూడదు....”

“ఏమిటి నీక్కావలసిన సాయం?”

“ఫోన్లో చెప్పాచ్చా — యెవ్వరైనా టాప్ చేస్తారంటావా?”

“అంత రహస్యమా అది!”

“అవును....”

“అయితే నేనే వస్తాను....”

“ఫూల్ ప్లెన్ రాస్కెల్! మన స్నేహం గురించి ఇక్కడందరికీ తెలియకూడదన్నానా?”

“సరేరా ఇడియట్! ఉత్తరం పంపించు....”

“దట్స్ సుడ్!” అన్నాడు చెంగ్లావు.

“మరి మనం కలుసుకునేదెప్పుడు?”

“నిన్ను కలుసుకోకుండా, వదినగారిని పలకరించకుండా యిక్కణ్ణించి వెళ్ళను. సరా?” అన్నాడు చెంగ్లావు.

“థాంక్స్ రా ఇడియట్!” అంది ఆవతలి గొంతు.

చెంగల్రావు ఫోన్ పెట్టేసి కాగితంమీద వ్రాయడం మొదలు పెట్టాడు.

“మందిరం వీధిలో ముగ్గురు మహనీయులున్నారు. శ్రీరామ్, మహమ్మద్, జీసస్. వాళ్ళు ముగ్గురినీ ఆరెళ్లు చేసి కనీసం నెల రోజులపాటు కైలాంచీ బయటకు రాకుండా చూడాలి. వాళ్ళ మతాని కొన్నాళ్ళపాటు ఆ వీధిలో లేకుండా చేయాలి. ఇదే ప్రస్తుతానికి సువ్యూ నాకు చేయాలని సాయం....”

చెంగల్రావు ఉత్తరం చివర సంతకం పెట్టలేదు. కాగితం చింపి ఓ కవర్లో పెట్టి—“రేపుదయమే ఇది ఓ పోలీస్ స్టేషన్ లో యిచ్చి డీయస్పీ కందజేయమనాలి—” అనుకున్నాడు.

6

ఎలక్ట్రానిక్ హవుస్ ముందు టాక్సీ దిగాడు చెంగల్రావు. గంభీరంగా అందులో ప్రవేశించాడు.

ముందుగా రిసెప్షన్ హాలుంది. అక్కడ సుమారు పాతికేళ్ళ యువకుడు రిసెప్షనిస్టుగా ఉన్నాడు. చెంగల్రావు అతన్ని సమీపించి—“నేనీ ఉరికి కొత్త కు బిల్డింగ్ గురించి చాలా విని యెంతో ఆశతో వచ్చాను. ఇక్కడి విశేషాలేమిటి?” అన్నాడు.

రిసెప్షనిస్టు మృదువుగా నవ్వి—“గ్రాండ్ ఫ్లోర్లో ఆధునిక పరికరాలు, పై ఫ్లోర్లో ఆధునిక యువతులు” అన్నాడు.

“యువతులేం చేస్తారు?”

“మానేజ్....”

“మీ వద్ద ఆ యువతుల హిస్టరీ వుంటుందా?”

“షి యస్ ఇక్కడెప్పుడూ యాలె మందికి తక్కువ కాకుండా ఆమ్మాయిలుంటారు కానీ మా వద్ద రెండు వేలకు తక్కువకాకుండా యువతుల గురించిన సమాచార ముంటుంది....”

“ఎవరు వాళ్ళు?”

“వాళ్ళలో పెద్దింటివాళ్ళుంటారు. కాలేజీ విద్యార్థిను లుంటారు. వివాహితులుంటారు....”

“వీళ్ళంతా మా సేజ్ నేర్చుకున్నారా?”

“అవును. మా సేసింగ్ ఇక్కడై నా చేస్తారు. కావాలంటే ఇంటికి రప్పించుకోవచ్చు. మా సేజింగ్ అంటే ఇష్టమున్న యువతులు మా వద్ద స్టేరు రిజిష్టర్ చేయించు కుంటారు. వారికిక్కడ శిక్షణ యివ్వ డుతుంది....”

“వారి వారి చిరునామాలుకూడా దొరుకుతాయా?”

రిసెప్షనిస్టు నవ్వి-“వారి వారి వయసులు, హోదాలు తెలియబర్చబడతాయి. ఎలా పెరిగినదీ, పెంచబడినదీ కూడా వివరిముంటుంది. చిరునామా వుండదు. ఇక్కడ ఫోటోలో చూసిన యువతిని మీ రెక్కడై నా మా సేజింగ్ కు వెళ్ళగా అప్రోచ్ కాలేరు. ఆమె మా సేజింగ్ కు అంగీకరించదు. అంతా మా సంస్థ ద్వారానే జరగాలి” అన్నాడు.

చెంగల్రావు రిసెప్షనిస్టు చిన్న ఆల్బమ్స్ తీసుకున్నాడు. ఒకటి ఆల్బమ్లో వందఫోటోలు ఫోటోకింద వివరాలు. ఫోటోలోని యువతులందరూ కళ్ళు చెదిరే అందంలో మిలమిల మెరిసిపోతున్నారు.

అక్కడ చాలా ఆల్బమ్స్ ఉన్నాయి. చెంగల్రావు మాత్రం మాడు ఆల్బమ్స్ చూశాక నాలుగో ఆల్బమ్

చూస్తూ ఓ ఫోటోవద్ద ఆగిపోయాడు.

రిసెపనిసుకాయన ఆ ఫోటో చూపించి—“నేనీ మెను చూడాలి....” అన్నాడు.

రిసెపనిసు ఫోటో కింద నంబరు చూశాడు. 1867. అప్పుడతడు ఫోన్ లో ఓ నంబరు తిప్పి—“హలో— కంప్యూటర్ సెక్షన్ — నెం-1867— వాటిక్ ది పాజిషన్!” అనడిగాడు. వివరాలన్నీ విని—“సారీ సర్! ఆమె నాలుగు కోజాలవరకూ బుక్కుపోయింది....” అన్నాడు.

“ఆమె ఎక్కడందో చెప్పగలరా?”

“సారీ....”

“ఆమెను నేనరంటుగా కలుసుకోవాలి....”

రిసెపనిసు నెమ్మదిగా—“సర్! ఇంకా ఎన్నో అల్ప మ్మున్నాయి....” అని ఏదో చెప్పపోయాడు.

“నాకింకెవ్వరూ వద్దు....”

“ఆమెలోని ప్రత్యేకత ఏమిటో చెప్పండి.... అలాంటి ప్రత్యేకత వున్న వారిని మరికొందరిని నేను నూచించ గలను...”

“ఆ ఫోటోకింద వివరాలు చూశారుగదా! అలాంటి యువతులం లే నాకెంతో ఆకరణ....”

“జనీమినిట్ ...” అంటూ అతడు మళ్ళీ కంప్యూటర్ సెక్షన్ కి ఫోన్ చేసి ఆ వివరాలు చెప్పి—“అచ్చం యిలాంటి వివరాలే వున్న నంబర్లు కొన్ని చెప్పాలి” అన్నాడు.

అవతలినుంచి వివరాలు లభించేక—అతడు నంబర్ల ఫోట్ చేసుకొని—“సారీ సర్—అలాంటి యువతులు మరో నలుగురు మాత్రం వున్నారు. అందరూ వారం

కోజాలవరకూ బుక్కపోయారు. ఆయితే వారిలో ఒక యువతి ఇప్పుడెక్కడున్నదీ చిరునామా యివ్వగలను..” అన్నాడు.

“ఆ ఒక్క యువతి విషయంలోనూ మాత్రమే అదెలా సాధ్యం?”

“మాకు ఫుల్ మెంబర్స్, హాఫ్ మెంబర్స్ వుంటారు. హాఫ్ మెంబర్స్ వి ఫోటోలుండవు. వారి విషయంలో రహస్యం దాచే బాధ్యత మాకు లేదు. మీరు స్పెషల్ సర్వీస్ చార్జెస్ కింద వందరూపాయలు చెల్లిస్తే ఆమె అడ్రసు మీకివ్వగలను....”

చెంగల్రావు ఆతడికి ఎంట్రీ ఫీజు వందరూపాయలు, స్పెషల్ సర్వీస్ చార్జెస్ వందరూపాయలు చెల్లించి— ఆమె చిరునామా తీసుకున్నాడు.

ఆశ్చర్యమేమిటంటే ఆమె ఆయనను హోటల్లోనే ఆయనకు పక్క గదిలోనే వుంటోంది.

హోటల్లో తన పరిసరాలు పట్టించుకోనందుకాయన తన్ను తానే నిందించుకున్నాడు — “అయినా పట్టించుకుంటే మాత్రం ఏం తెలుస్తుందిలే!” అనుకున్నాడు.

7

బెల్ విని పరుగున వచ్చి తలుపు తీసింది అరుణ. ఎదురుగా కనబడిన చెంగల్రావామెకు అపరిచితుడు.

“లోపలకు రావచ్చా?” అన్నాడు చెంగల్రావు.

“మీ రెవరో నాకు తెలియదు....” అంది ఆమె.

చెంగల్రావు చలుక్కన లోపల అడుగుపెట్టి తలుపు తేసి— “కంగారుపడకు. నేను చెడ్డవాణ్ణి కాదు—” అన్నాడు.

“ఆయన బయటకు వెళ్లారు. రావడానికి గంటపైగా

పడుతుంది —” అందామె తడబడుతూ,

అరుణవంకే చూస్తున్నాడాయన.

లేత గులాబీ రంగు ఛాయ. ఆమె కట్టుకున్న చీర, బ్రవుజా—వంటి రంగులో కలిసిపోయాయి. పెద్ద పెద్ద కట్టు, కొనదేరిన ముక్కు, ఎక్కడలేని ఆమాయకత్వం— ఆమెకు ప్రత్యేకమైన అందాన్ని తెచ్చిపెట్టాయి.

ఆయన చూపులకు భయపడుతూ—“ఎవరు మీరు?”

అందామె.

“నీ శ్రేయోభిలాషిని....”

“ఎందుకొచ్చారు?”

“నీ క్షేమం కోరి....”

“నాకిప్పుడేమయింది?”

“అది తెలుసుకోవాలనే వచ్చాను....”

“రెండు నెలల క్రితం మాకు వెళ్ళింది. వానీ మూన్ కీ ఊరు వచ్చాం. నా దెంతో సుఖమైన జీవితం....”

ఆమె అబద్ధం చెబుతోందని చెంగల్రావు గ్రహించాడు. ఆమెకు ఆరంభం కావాలనే—“నాకు నీ గురించిన వివరాలు ఎలక్ట్రానిక్ హామన్ లో లభించాయి....” అన్నాడు.

“ఎలక్ట్రానిక్ హామన్ అంటే?”

చెంగల్రావు నవ్వి—“నేను నీ శ్రేయోభిలాషిని తెలియక బాగా నటిస్తున్నావు కానీ—ముందు నన్ను నీ శరీరాన్ని పరీక్షించనీ....” అన్నాడు.

“పరీక్ష అంటే....?”

“పరీక్షంటే పరీక్ష.... నేను నిన్ను తాకనైనా తాకను....”

“పరీక్ష ఎందుకు?”

“మహిళలపట్ల మగవాడి క్రూరత్వం గురించి నేను కొన్ని పరిశోధనలు చేస్తున్నాను. నేనొక సంఘసేవకుణ్ణి. నా వద్ద నువ్వు సిగ్గుపడనవసరంలేదు. నేనొకసారి నీ శరీరాన్ని చూసి వెళ్ళిపోతాను....”

ఆయన ఉద్దేశ్యం అరుణకరమేంది. అయినా అర్థకానట్లు—“చూశారుగా, వెళ్ళండి!” అంది.

అప్పుడు చెంగల్రావు తన ఉద్దేశ్యాన్నా మి కర్మమయ్యేలా చెప్పాడు. అరుణ అగీకరించలేదు. ఆయన మృదువుగా హెచ్చరించాడు. ఆమె వినలేను.

“మాసేజ్ పేరుతో వ్యభిచారం చేసే నువ్వు శ్రేయోభిలాషిగా వచ్చిన నావద్ద బెట్టుచేయడం తగని పని....” అన్నాడు చెంగల్రావు.

“నీకవ్వలో తప్పుడు సమాచారం అందజేశారు, నేను సామాన్య గృహిణిని. వ్యభిచారిణికాను. నా జోలికి రాకు....” అందామె చేతులు జోడించి.

అప్పుడు చెంగల్రావు లాల్చి జేబులోంచి చిన్న పిస్తోలు తీసి ఆమెకు గురిపెట్టి—“నేను చెప్పినట్లు వింటావా, చస్తావా?” అన్నాడు.

ఆమె హాడిలిపోయింది. మళ్ళీ మళ్ళీ బ్రతిమాలుకుంది. ఆయన చలించలేదు. చివరికి—“నన్ను తాకనని మాటివ్వాలి....” అంది.

“ఎప్పుడో యిచ్చానామాట. నువ్వే నమ్మడంలేదు.” ప్రాణాభయంకొద్దీ ఆమె అతడి మాటలనప్పుడు నమ్మింది.

చెంగల్రావు ఆత్రంగా ఆమె వంకనే చూస్తున్నాడు. ఆమె కన్నీళ్ళకు చలించడంలేదు. ఆయన కళ్ళలో వింత వింత భావాలు....

అరుణ ఆయనముందు నగ్నంగా నిలబడింది. చెంగ
ల్రావు తనా మెకిచ్చిన మాటను నిలబెట్టుకున్నాడు.

“థాంక్యూ వెరీమచ్ నేను వెడుతున్నాను....”
అంటూ లేచాడాయన.

ఆయన ఉద్దేశ్య మేమిటో అరంకాక తెల్లబోయి
చూస్తోంది అరుణ.

చెంగల్రావు సరిగ్గా తలుపులు తీయబోతూండగా బెల్
ప్రమోగింది.

ఆయన తలుపు తీసేసరికి యెదురుగా ఓ యువకుడు
న్నాడు. అతడు చెంగల్రావును చూసి తెల్లబోయి—
“ఎవరు మీరు?” అన్నాడు.

ఆయన బదులివ్వలేదు.

“ఎవరు మీరు?” అన్నాడతడు మళ్ళీ.

చెంగల్రావు అతణ్ణి తోసుకొని బయటకు వెడుతూ—
“నీ పక్కా గదిలోనే వుంటున్నాను. నాతో మాట్లా
డాలనుకుంటే అక్కడకురా ...” అన్నాడు.

అతడు తెల్లబోయి అలాగే నిలబడిపోయాడొక్క
క్షణం. తర్వాత లోపల అడుగుపెట్టి తలుపువేసి—
“అరుణా!” అన్నాడు.

అరుణ అప్పుడతడికి కనపడుతూనే వుంది. ఆమి
హదావుడిగా బట్టలు వేసుకుంటోంది.

“అరుణా!” అన్నాడతడు. అది పిలుపుకాదు. అరుపు.

8

“హలో!” అన్నాడు చెంగల్రావు.

“నేనురా ఇడియట్!” అన్నాడు ఇందుభూషణ్

“ఏమిటి విశేషం?”

“నువ్వు చెప్పిన ముగ్గురు మహనీయులూ ఆరెస్ట

య్యారు. ఏ క్షణంలోనైనా అరబ్బు చేయడానికి వాళ్ళ మీద తలకుమోపెడు నేరాకోపణ లున్నాయి....”

“మరే తే ఇన్నాళ్ళూ ఏం చేస్తున్నారు మీరంతా?”

“ఇప్పుడే నావాళ్ళ జోలికి వెళ్ళకపోదును, నీకోసం.”

“ఇది చాలా దారుణం....” అన్నాడు చెంగల్రావు.

“అందుకే కదా నేను ఫూల్ ప్లస్ రాస్కెల్ని ఒప్పుకుంటున్నాను....”

“చాలా థాంక్స్ రా....”

“విమిటి—ఒప్పుకున్నందుకా?”

“కాదు—నాకోసం ఈ సాయం చేసినందుకు.... అది వెంటనే ఫోన్ ద్వారా చెప్పినందుకు....”

“నీకు ఫోన్ చేసింది ఈ విశేషం చెప్పడాని క్కాదురా ఇడియట్....”

“మరెందుకు?”

“నువ్వెప్పుడొస్తావా అని మీ వదిన ఇంటి దగ్గర యెదురు చూస్తోంది?”

“అందుకు సమయ మింకా రాలేదు, వేచి వుండా ల్పించే....” అని ఫోన్ పెట్టేశాడు చెంగల్రావు.

సరిగ్గా అప్పుడే గదిలో బెల్ మ్రోగింది.

చెంగల్రావు తనే లేచి వెళ్ళితలుపు తీశాడు.

బయట అరుణ, ఆమె ప్రియుడు వున్నారు.

“లోపలకు రావచ్చా?” అన్నాడు అరుణ ప్రియుడు.

“ష్యూర్!” అంటూ లోపలకు దారితీశాడు చెంగల్రావు.

అరుణ లోపలకు వచ్చింది. అరుణ ప్రియుడు తలుపులు వేసి తను లోపలకు వచ్చాడు.

“కూర్చోండి—” అన్నాడు చెంగల్రావు.

సోఫాలో ముగ్గురూ కూర్చున్నారు.

“నా పేరు దక్షిణామూర్తి. కోపంవ నీ దయా దాక్షిణ్యముండవని నా మిత్రులంతా అంటారు....”

“అయితే?”

“నాకీప్పుడు కోపం వచ్చింది....”

“ఎందుకు?”

“నువ్వు నా భార్య అరుణపై అత్యాచారం చేశావు”

“లేదు....” అన్నాడు చెంగల్రావు.

“అలాగని నీపై పోలీసు కేసు పెట్టబోతున్నాను..”

చెంగల్రావు నవ్వి—“అందుకు నోటిమాట చాలదు. యిజావులు కావాలి. భార్యని చెప్పుకుంటున్న నీ ప్రేయ్యురాలు అరుణను నేను తాకనైనా తాకలేదు—” అన్నాడు.

“ఆ విషయం అరుణ చెప్పింది. ఆమెను నేను నమ్ముతున్నాను. అయినా నిన్ను క్షమించలేను....” అన్నాడు దక్షిణామూర్తి.

“నా కీవితం నీ క్షమపై ఆధారపడిలేదు....”

“అదిప్పుడే తెలుసుకుంటావు....” అంటూ ఆకడు జేబులోంచి బటన్ డ్రెస్ లీని — “ఇదిప్పుడే నీకోసం కొని తెచ్చాను....” అన్నాడు.

“డబ్బులు వేస్తు....” అన్నాడు చెంగల్రావు నిర్ణయంగా.

“ఇప్పుడు అరుణ నీపై అత్యాచారం చేసుంది. నువ్వు ప్రతిఘటిస్తావు. ప్రతిఘటించవూ — కత్తి నీ వంటిని పలకరిస్తుంది....”

“ఎందుకీదంతా?”

“నువ్వు అరుణపై అత్యాచారం చేయబోయావన

దానికి ఆమె శరీరంపై నిదర్శనాలు కావాలిగా....”

అన్నాడు దక్షిణామూర్తి.

“అవసరంగా కష్టపడుతున్నావు....” అన్నాడు చెంగల్రావు.

“నీవంటివాడికి బుద్ధి చెప్పడానికి ఈమాత్రం కష్టపడక తప్పదు. అడవి మీదకు వస్తోందికదా అని అత్యాచారం చేయడానికి ప్రయత్నించకు. కత్తి నిన్ను క్రూరంగా పలకరిస్తుంది—” అన్నాడు దక్షిణామూర్తి.

“సరే—వన్ టూ త్రీ అనేదాకా వ్యవధియ్యి నాకు”

“ఊఁ” అన్నాడు దక్షిణామూర్తి.

చెంగల్రావు వెంటనే గట్టిగా—“వన్టూత్రీ” అన్నాడు.

అంతే!

పక్క గదిలోంచి యిద్దరు కండలు తిరిగిన వస్తాదులు వచ్చారు. ఇద్దరూ సన్నగా వున్నారు. వంటిమీద చొక్కాలు లేవు.

దక్షిణామూర్తి ఏం జరుగుతున్నదీ తెలుసుకునేలాగా ఒక వస్తాడు అతడివైపు విద్ విసిరాడు. అది గురిగా అతడి చేతికి తగిలింది. కత్తి అతడి చేతిలోంచి బారి పడింది.

“వాళ్ళు కత్తులాంటి వాళ్ళు. తాము కత్తులు వాడరు. యెదుటివారి కత్తులకు భయపడరు. వంగి కత్తిని తియడానికి ప్రయత్నించావంటే మాత్రం ముందు నువ్వు వెనక్కి పడతావు....” అన్నాడు చెంగల్రావు.

అప్పటికి వస్తాడు లిద్దరూ దక్షిణామూర్తిని సమీపించారు.

దక్షిణామూర్తి ముఖంలో భయం కనపడింది.

“వారి నేమీ చేయవద్దు....” అంది అరుణ కంగారుగా.

చెంగల్రావు నవ్వి—“వార్షిద్దరితో నాకు వేరే పని వుంది. మీరిద్దరూ మర్యాదగా ఇక్కణ్ణించి వెళ్ళిపోతే ఎవ్వరూ మీ జోలికి రారు....” అన్నాడు.

అరుణ దక్షిణామూర్తి పక్కకు వెళ్ళి—“పదండి-వెళ్ళిపోదాం-” అంది.

“నువ్వు నా భార్యను అవమానించావు. నే నిది మర్చిపోను....” అన్నాడు దక్షిణామూర్తి.

“ఆమె నీ భార్య అయింటే నేను అవమానించి వుండేవాణ్ణి కాదు. నువ్వే ఆమెను భార్య అని—అడదాన్నే అవమానిస్తున్నావు....”

అరుణ కంగారుగా - “నా గురించి మీ కేం తెలుసని అలాగంటున్నాను? మీర నే మాటలు నా కాపురంలో నిప్పులు పోస్తాయని తెలియదా?” అంది.

“ఇతరుల కాపురాల్లో నిప్పులు పోసే నువ్వు నీ కాపురం గురించి మాట్లాడుతున్నావా? ఈ దక్షిణామూర్తి నిజంగా నీకు భర్త కాడని నాకు తెలుసు.... ఆతడు ప్రస్తుతం నీ అన్యాయం గురించి మాట్లాడుతున్నా—తన భార్యకు చేసిన అన్యాయం గురించి నాకు తెలుసు” అన్నాడు చెంగల్రావు.

“అరుణా! నేను నిన్ను నమ్మకున్నాను. నువ్వు నన్ను నమ్ముతున్నావు. ఈ ఉన్మాదుడి మాటలతో మనకు నిమిత్తంలేదు. పద - పోదాం....” అన్నాడు దక్షిణామూర్తి.

చెంగల్రావు తను వంగి క్రిందపడిన కత్తిరిసి - “ఇంద-ఇదికూడా తీసుకొని వెళ్ళు. ఇక్కడ మర్చిపోయావు....”

అన్నాడు.

“ఎప్పుడో ఒక రోజున నువ్వు చేసిన తప్పలకు విచారించావు. అప్పుడు నా పేరు చెప్పకొని ఆ కత్తి తీసుకుని ఆత్మహత్య చేసుకో-” అని అరుణతో సహా అక్కణ్ణించి వెళ్ళిపోయాడు దక్షిణామూర్తి.

9

“బాబుగారు మళ్ళీ వచ్చారు. కానీ ఈ సమయంలో వచ్చారేంటి?” అంది మంగాయమ్మ.

“ఇప్పుడైతే మొత్తం అందర్నీ చూడొచ్చుగదా అని వచ్చాను.... సాయంత్రమైతే కొందరు బుక్కపోతారు” అన్నాడు చెంగల్రావు.

ఆయన మాటలు మంగాయమ్మకు ఆరంభాలేదు-“ఈ సమయంలో వాళ్ళింకేం చూస్తారు? చాలామంది నిద్రపోతూంటారు..” అందామె.

“అందర్నీ ఉన్నవాటిలో మంచి బట్టలు వేసుకుని తయారుగా ఉండమను-” అన్నాడు చెంగల్రావు.

“ఎందుకు?”

“అంతమంది వేశ్యల నొక్కచోట చూడడం అదో అనుభవం. అలాంటి శ్రీకృష్ణుడి అనుభవాన్ని కలదన్నాలి-....” అని మంగాయమ్మ ఏదో అనబోయేలోగా అయిదువంద రూపాయలనోట్లామెకు అందించాడు చెంగల్రావు.

“ఒక్క అయిదు నిమిషాలు బాబుగారూ-తమరిక్కడ కూర్చోండి. పైన పోయింది. అందర్నీ అక్కడ చేర్చి వస్తాను-” అంటూ మంగాయమ్మ హుషారుగా అక్కణ్ణించి వెళ్ళిపోయింది.

చెంగల్రావు హుందాగా అక్కడ కుర్చీలో కూర్చు

న్నాడు.

ఓ పావు గంటలో మంగాయమ్మ అక్కడకు వచ్చి-
“రండి బాబూ—హాలోకి వెడదాం....” అంది.

చెంగల్రావు వీధిలోకి వెళ్ళి మళ్ళీ లోపలకు వచ్చాడు.
మంగాయమ్మ వెనుక నీ నడిచాడు.

పాతకాలపు మేడ మెట్లు....

అక్కడ పాతవాసన....

ముందు మంగాయమ్మ.... వెనుక చెంగల్రావు....

ఇద్దరూ హాలో ప్రవేశించారు. అక్కడ సుమారు
యాభైమంది స్త్రీలున్నారు. వారిలో చాలావరకూ
చాకబాగు మనుషుల్లాగే ఉన్నారు. వయసాక్కటే వారి
లోని ఆకరణ. అంగులో అంతకుముందు తానెన్నుకున్న
ఇద్దరు యువతులనుకూడా గుర్తుపట్టాడు చెంగల్రావు.
వార్షాయన్ను మాసి పలకరింపుగా నవ్వారు. ఆయన
నవ్వలేదు.

హాల్కు మొత్తం నాలుగు వైపుల తలుపులున్నాయి.
వార్షొచ్చిన ద్వారం తప్ప మిగతా ద్వారాలన్నీ మాసి
ఉన్నాయి.

మంగాయమ్మ, చెంగల్రావు—ఒకరికొకరు పక్కగా
నిలబడారు.

వార్ష కదురుగా వేశ్యలు....

“నేను సర్దిగా పది అంకెలు లెక్కపెడతాను.
అప్పుడు మీరందరూ సృత్యం ప్రారంభించాలి-” అన్నాడు
చెంగల్రావు.

“నేను వెడతాను బాబూ—” అంది మంగాయమ్మ.

“వద్దు. నీతో కలిసి సృత్యం చూడడమే నాకు
విశోదం — నువ్వు ఇక్కడే వుండు....” అన్నాడు

చెంగల్రావు.

“ఇతగాడి వ్యవహారం తమాషాగా వుంది-” అనుకుంది మంగాయమ్మ.

చెంగల్రావు అంకలు లెక్కపెట్టడం ప్రారంభించాడు.

ఒకటి.... రెండు..... ఏడు.... ఎనిమిది.... తొమ్మిది....

“పది!” అన్నాడాయన గట్టిగా.

వెంటనే వేశ్యలు నాట్యం ప్రారంభించబోయి ఆగిపోయారు.

అప్పుడే తెరిచి ఉన్న ఆ ఒక్క ద్వారంలోంచి ఇద్దరు వస్తానులక్కడ ప్రవేశించారు.

ఇద్దరూ కండలుతిరిగి వున్నారు. వంటిమీద చొక్కాలు లేవు. అన్నిటికీ మించి ఇద్దరి చేతుల్లోనూ కొరడాలున్నాయి.

“ఏమిటిది?” అంది మంగాయమ్మ కంగారుగా.

వస్తాదులు తలుపులు మూశారు.

“ఏమిటిది?” అంది మంగాయమ్మ.

“ఎవ్వరూ కదలకండి. కదిలితే కొరడా దబ్బలే!”

అన్నాడు చెంగల్రావు కరుకుగా.

వేశ్యలెవ్వరూ కదలలేదు. అందరి కళ్ళలోనూ చెప్పలేనంత భయం తొంగిచూస్తోంది. శ్రీరామ్మను మించిన క్రూర శిక్ష తమవై అమలు జరుగబోతున్నదన్న అనుమానం వారిలో ప్రతి ఒక్కరికీ కలిగింది.

“ఏమిటిది?” అంది మంగాయమ్మ యింకోసారి.

అదే ఆమె ఆఖరు మాట.

ఇద్దరు వస్తాదులూ ఆమెను సమీపించారు. నోట్ల గుడ్డలు కుక్కారు. బట్టలు విప్పారు. చేతులూ కాళ్ళూ

కట్టేశారు. చెరో పక్కనా కొరడా ఎత్తి నిలబడ్డారు.

వేశ్యలంతా తెల్లబోయి చూస్తున్నారు.

“ఈ కోజు మీకు విముక్తి దినం. ఇనప్పెట్టెలో దబ్బుంది. మీరందరూ సమంగా పంచుకుని ఇక్కణ్ణించి వెళ్ళిపోండి. మిమ్మల్నెవ్వరూ అడ్డగించలేరు. శ్రీరామ్ ప్రస్తుతం జైల్లో వున్నాడు. అతడి అనుచరులెవ్వరూ కొద్ది కోజులవరకూ ఈ దరిదాపుల్లోకూడా అడుగు పెట్టారు. మీ యిష్టం వచ్చిన చోటికి వెళ్ళి—స్వతంత్రంగా, గౌరవంగా బ్రతకండి. నాలుగిళ్ళలో పాచిపనులు చేసుకున్నా తప్పులేదు. తిరిగి వ్యభిచారానికి మాత్రం పాల్పడకండి—” అన్నాడు చెంగల్రావు.

వేశ్యలందరూ తెల్లచుఖాలు వేశాయి. జరుగుతున్నది కళ్ళో, నిజమో వారికి తెలియడంలేదు.

చెంగల్రావు కొనసాగించాడు—“ఎవరూ పాపానికై నా శిక్ష తప్పదు. గతంలో మిమ్మల్ని మంగాయమ్మ క్రూరంగా హింసించింది. ఆ హింస ఎలా ఉంటుందో ఆమెకూ తెలియాలి. ఇప్పుడు భగవంతుడి తరఫున వేనమలు జరిపే శిక్షను మీరందరూ కళ్ళారా చూసి వినోదించి అప్పుడే బయటకు వెళ్ళవచ్చు ఏమీ తొందరలేదు....” అని మంగాయమ్మవైపు తిరిగి—“ఈ కంపెనీ పోతే నువ్వు కొత్త కంపెనీ వెడతావని నాకు తెలుసు. కానీ ఎప్పుడైనా యెవరైనా క్రూరంగా హింసించావంటే నా ప్రతినిధి వచ్చి మళ్ళీ శిక్ష అమలుజరిపి వెడతాడు—” అన్నాడు.

చెంగల్రావు పక్కకు తప్పుకోగానే వస్తాడులిద్దరూ కొరడాతో మంగాయమ్మను చెరో పది దెబ్బలూ బాదారు. ఆమె స్పృహతప్పి పడిపోయింది.

“పదండి-మనం పంకజం యింటికి వెడదాం!” అన్నా
దాయన వస్తాడులతో.

10

తలుపు తీసిన అరుణ కంగారుపడి తలుపు వేసేయి
బోయింది. చెంగల్రావు బలవంతాన లోపలకు దూసుకుని
వెళ్ళి-తలుపు మూసి - “కంగారుపడకు. నేను నిన్నేమీ
చేయను. ఒక విషయంలో నీ సాయంకోరి వచ్చాను....”
అన్నాడు.

“ఏమిటనీ?”

“ఈ ఊళ్ళో నా కింకా నాలుగు రోజుల పని ఉంది.
ఇప్పుడు అనుకోకుండా నాకో పని తగిలి ఉరు వదిలి
వెళ్ళాలన్నాంది. లేపటికి వచ్చేస్తాను....”

“అయితే?”

“పక్క గదిలో నా భార్య ఉంది. నా మీద కోపం
కొద్దీ నీ దక్షిణామూర్తి ఆమె నేమైనా చేయవచ్చు.
అందుకే నిన్ను వేడుకుంటున్నాను. నా వస్తాదులిద్దర్నీ
నాతో తీసుకుని వెడుతున్నాను. ఆమెకు వేరే రక్షణ
లేదు....”

“హోటలు వాళ్ళకు చెప్పి వెళ్ళకపోయావా?”

“మన కథ వాళ్ళందరికీ తెలియడం నాకిష్టంలేదు....”

“డబ్బు, బలగం-రెండూ ఉన్నవాడికిలా ఉన్నావు.
నీ భార్యకామాత్రం రక్షణ ఏర్పాటు చేసుకోలేవా?”

అందామి.

“చేసుకోగలను. కానీ నీ విషయంలో నిజంకూడా
తెలుసుకోవాలనుంది. నీవు నిజంగా దక్షిణామూర్తి
భార్యవే అయితే నిన్నుమించి అతడినుంచి నా భార్యను
రక్షించగలవారెవరూ లేరు...” అన్నాడు చెంగల్రావు.

అరుణ నవ్వి — “నా భర్త ముసలివాళ్ళ జోలికి వెళ్ళదు....” అంది.

“పడుచువాళ్ళ జోలికి వెళతాడా?” అన్నాడు చెంగల్రావు.

అరుణ తడబడి-“ఏమో నాకు తెలియదు ...” అంది.

“తెలుసుకోవడం నీకు మంచిది, నా భార్య వయసులో నీ కంటే చిన్నదనుకుంటాను....” అన్నాడు చెంగల్రావు.

“నువ్వు....నువ్వు....నాకంటే చిన్నదాన్ని వెళ్ళిచేసుకున్నావా—అసలా పిల్ల యెలా ఒప్పుకుంది?”

“నాకు డబ్బు బలగం ఉందిలే!” అన్నాడు చెంగల్రావు. తర్వాత ఆయన అక్కణ్ణించి వెళ్ళిపోయాడు.

11

“ఇది మళ్ళీ ఏదో ట్రాప్ అయింటుంది-” అన్నాడు దక్షిణామూర్తి.

“ఆయన వ్యవహారమంతా తమాషగా ఉంది. పని గట్టుకుని వచ్చి తన భార్య సంగతి ఎందుకు చెప్పాడో నాకు తెలియడం లేదు....” అంది అరుణ.

“గదిలోకి నిన్నూ, నన్నూ రప్పించడానికిదో ప్రయత్నమనుకుంటాను. మన మొక పనిచేద్దాం. ముందు నేనక్కడకు వెడతాను. పావుగంటలోగా నేను బయటకు రాకపోతే నువ్వే బయటివాళ్ళ సాయంలో వచ్చి తలుపులు తట్టు....” అన్నాడు.

“ఈ అయిడియా బాగుంది....” అందామి.

“బాగ్ తగా తలుపులు వేసుకో. పావుగంటలోగా నేను తప్ప ఎవరోచ్చినా తలుపులు రీయకు” అన్నాడు

దక్షిణామూర్తి.

“ఎందుకే నా మంచిది. ఆత్మరక్షణకేదే నా తీసుకొని వెళ్ళరూ?” అంది ఆరుణ.

దక్షిణామూర్తి ఒక్క క్షణం ఆలోచించి-“నీ చిన్న తమ్ముడికోసం మనం కొన్న టాయ్ పిస్టలుంది కదా— అదిలాగివ్వ....” అన్నాడు.

ఆమె పెట్టి తెరచి టాయ్ పిస్టల్ తీసి అతడికిచ్చింది. దక్షిణామూర్తి పిస్టల్ జేబులో వేసుకొని గదిలోంచి బయటపడ్డాడు. ఆరుణ తలుపు వేసుకుంది.

12

“ఎవరూ?” అన్న కోమల స్వరం మున్ముందు విని పించింది. ఆ వెనుకనే తలుపులు తెరుచుకున్నాయి.

“నా పేరు దక్షిణామూర్తి. మీ శ్రేయోభిలాషిని. అర్జుణుగా మీతో మాట్లాడాలి-” అన్నాడతడు.

ఆమె పక్కకు తొలగి చోటిచ్చింది.

అతడు తలుపులు వేళాడు.

“రండి-కూర్చోండి-” అందామె మృదువుగా.

“మీరు చాలా అందంగా ఉన్నారు. ఇంత అందమైన భార్య ఉండగా చెంగల్రావుగారి కడేంబుద్ధో?” అన్నాడతడు.

“ఏం జరిగింది?”

అతడు చెప్పాడు.

“నేను నమ్మను....” అందామె.

“ఎందుకని?”

“వారికి స్త్రీలంటే గౌరవం....”

“నా భార్య నా గురించి అలాగే అనకుంటుంది..”

“మీ భార్య ఎక్కడుంది?”

“పక్క గదిలో....”

“అయితే నాతోసాటి పరిచయం చేయండి. తప్పా మేడే అయింటుందని నా నమ్మకం. మావారిని చూసి ఎందరో ఆడవాళ్ళు వెంటబడుతూంటారు - ఆయన్నాక రించి డబ్బు సంపాదించాలని....” అందామె.

“ఆ సంగతి తర్వాత....ముందు నేను వచ్చిన పని చెబుతాను. నీమీద ప్రతీకారం తీర్చుకోవాలని వచ్చాను” అన్నాడతడు కటువుగా-ఆప్పుడే టాయ్ పిస్టల్ని చేతి లోకి తీసుకున్నాడతడు.

అమె భయపడింది. వణికిపోయింది.

అతడామె రోల్స్ గుడ్లలు కుక్కాడు. చేతులు వెనక్కు విరిచి కట్టేశాడు. కాళ్ళుకూడా పాదాలవద్ద దగ్గర్లో ఉన్న తువ్వాలలో కట్టేశాడు.

అమె అతడి వంక భయంగా చూసింది.

దక్షిణామూర్తి పక్క గదిలోనూ, బాత్రూంలోనూ యెవరైనా ఉన్నారేమోనని చూశాడు. ఎక్కడా యే విధమైన ప్రమాదమూ లేదని రూఢిపర్చుకొని అతడు బయటకు వచ్చి బయటించి తలుపులు వేళాడు.

నాదావుడిగా పక్క గది తలుపు కట్టి - “అరుణా-నేను!” అన్నాడు.

అరుణ వచ్చి తలుపు తీసింది.

అతడు లోపలకు రాకుండా - “లోకల నాతోసం ట్రావ్ ఉంది. ఓ వస్తాడున్నాడు. టాయ్ పిస్టల్ చూసి వాడు దడుసుకున్నాడు. వాణ్ని లొంగదీసేశాను. నేను వెళ్ళి పోలీసుల్ని పిలుచుకొని వస్తాను. చెంగల్రావు ఆట ఈ దెబ్బతో కట్టవుతుంది. ఈలోగా యెవరోచ్చినా నువ్వు తలుపు తీయకు....” అన్నాడు.

36

“అనవసరంగా ప్రమాదంతో చెలగాటమాడుతున్నారేమో....” అంది అరుణ కంగారుగా.

“చెలగాటమాడింది నేను కాదు-చెంగల్రావు. అరుణా కంగారుపడకు. నీకు జరిగిన అవమానానికి ప్రతికారం తీర్చుకుంటాను....”

ఆమె తలుపులు వేసుకునేవరకూ అతడక్కరే అగాదు. ఆ వెను వెంటనే పక్క గది తలుపు తీసుకుని లోపలకు వెళ్ళాడు.

అక్కడ బంధించబడిన యువతి నిస్సహాయంగా, దీనంగా ద్వారంపై పేచూస్తోంది.

అతడు తలుపు వేళాడు.

13

“ఎరా—ఇడియట్ - మొత్తంమీద నీ దర్శనమయింది నాకు....” అన్నాడు డీయిస్పీ ఇందుధూషన్ ఉత్సాహంగా.

“తచ్చిన పని కాలేదు కానీ-ఓ మంచి పని చేసి వెదుతున్నానని తృప్తిగా వుండి నాకు....” అన్నాడు చెంగల్రావు.

“నువ్వు మంచి పనులు చేయనిదెప్పుడు?” అన్నాడు ఇందుధూషన్.

“ఒకే ఒక్క చెడ్డపని చేశాను. అదే కదా నాకు కాపమేంది....”

“ఆ విషయం మర్చిపో....”

“ఎలా మర్చిపోనురా? మర్చిపోయే అవకాశంలేకుండా చేశాడా మాధవ్ నాకు. ఆలాగని మాధవ్ నూ నేను తప్పుపట్టలేను....”

ఇందుధూషన్ నిట్టూర్చాడు. ఆయనకు చెంగల్రావు

కథ తెలుసు.

చెంగల్రావు దగ్గర — ఆయన వ్యాపార వ్యవహారాలు చూసేవాడు మాధవ్. అతడి భార్యని కట్టు చెనిరే అందం.

ఓ ఆడపిల్లను కని చెంగల్రావు భార్య కన్నుమూసింది. తన భార్య ప్రతిదూపాన్ని కూతుర్లో చూసుకుంటూ యెంతో అభిమానించాడా మేను చెంగల్రావు. కూతురికి సవతి కల్లిని తేవడం ఇవ్వలేక మళ్ళీ పెళ్ళిచేసుకో లేదాయన. ఫలితంగా మాధవ్ మకాం చెంగల్రావింటికి మారిపోయింది.

మాధవ్ భార్య ఆ ఇంట్లో స్వంతింట్లోలా మసిలింది. అప్పుడు చెంగల్రావు కూతురికి రెండేళ్ళు.

ఒకరోజున అనుకోని ఏకాంతంలో — చెంగల్రావు మనసు చలించింది. ఆయన మాధవ్ భార్యను బలవంతం చేశాడు. తన శాయశక్తులా ప్రతిఘటించి ఆయన పకు బలానికి లొంగిపోయిందామె.

తర్వాత విషయం మాధవ్ కి తెలిసిపోయింది. ఆ తర్వాత ఒకరోజున మాధవ్ కుటుంబం - చెంగల్రావు కూతురితోసహా మాయమయింది. చెంగల్రావు ధనబలం పలుకుబడి - ఆయన కూతుర్ని వెతికిపెట్టలేక పోయావి. అయితే ఆర్నెల్లకోసారి ఆయనకు తరం వస్తూండేది.

“చెంగల్రావ్! నీ కూతురు నా వద్ద క్షేమంగా వుంది. ఆర్నెల్లకోసారి నీనామె యోగక్షేమాలు తెలియబరు త్తూంటాను. నువ్వు నా భార్యకు చేసిన అన్యాయానికి ప్రతిఫలంగా నీకు నీను విధించే శిక్ష ఏమిటో తెలుసా? నీకిక స్త్రీ సుఖముండదు. నువ్వు మళ్ళీ పెళ్ళిచేసుకున్నా ఏ వేశ్యావాటిక నా వెళ్ళినా, ఇంటికి కార్గర్లుని

రప్పించుకున్నా - నీ కూతురు ప్రాణాలకే ప్రమాదం—
గురుంచుకో!”

ఉత్తరం ఒకసారి బొంబాయినుంచి, ఒకసారి కలకత్తా
నుంచి, మరోసారి ఢిల్లీనుంచి-ఇలా రకరకాల ప్రాంతాల
నుండి వస్తూండేది.

“మర్చిపోక తప్పదు. ఆ మాధవ్ గాడు కనీసం నీ
కూతురి యోగ క్షేమాలు తెలియజేస్తున్నాడు. ఏదో ఒక
రోజున నువ్వు నీ కూతురూ తప్పక కలుసుకుంటారు...”
అన్నాడు ఇందుభూషణ్.

సరిగా అప్పుడే కాఫీలు తీసుకుని వచ్చింది ఇందు
భూషణ్ భార్య శాంత — “కారణమేదైనా మీరు
హాటలో మకాం పెట్టడం బాగోలేదు—” అందామె.

“మరోసారి వచ్చివుడిలా చేయను—” అని హామీ
ఇచ్చుకున్నాడు కెంగ్రలవు ఆయితే అతడికి ఇందు
భూషణ్ తో యేదో చెప్పాలని ఉంది. ఇందుభూషణ్
అది గమనించి—“శాంతా! నా మిత్రుడికి కాఫీతో సరి
పెట్టేయకు-ఇడ్లీ-కారప్పాడి-కొబ్బరి చట్నీ...వాడికెంతో
యిష్టం—” అన్నాడు.

“మీరు టిఫిన్ తో సరిపెట్టేద్దామనుకుంటున్నారేమో
ఈ వూటకు మరిదిగారి భోజనంకూడా యిక్కడే! అను
కోకుండా ఈ రోజు మంచి వంకాయలు దొరికాయి.
గుత్తివంకాయ కూర మరిదిగారికీవ్వమని నాకు తెలుసు..”
అని అక్కణ్ణించి వెళ్ళిపోయింది శాంత.

“ఏమిటో—ఇప్పుడు చెప్పరా?” అన్నాడు ఇందు
భూషణ్.

“మాధవ్ నామీద గొప్పగా పగ తీర్చుకుంటు
న్నాడు. ఇది చూడు....” అంటూ ఓ ఉత్తరం అందిం

చాడు చెంగల్రావు. ఇందుభూషణ్ ఉత్తరం చదివాను.
“డియర్ చెంగల్రావ్!

నీ కూతురిప్పుడు నవయవ్యనంలో ఉంది. నువ్వు
చేసిన ఒక తప్పుకు నీ యవ్యనం వృధాచేశాను.
అయితే అంతటితో నా పగ తీరదు. నవయవ్య
నంలో ఉన్న నీ కూతుర్ని నీ స్నేహితుడు డియస్పీ
ఇందుభూషణ్ ఉంటున్న ఊళ్ళో వ్యభిచారం
కొంపలక మ్మేశాను. ఒక్కసారి నా భార్యను
పాడుచేసినందుకు ప్రతిఫలంగా యెన్నోసార్లు
పాడవుతోంది నీ కూతురు. చేతనలే వల్ల నీ
కూతుర్ని తెచ్చుకో. అక్కడ ఆమెకోసం నువ్వు
బతకాల్సిన ప్రదేశాలు రెండే రెండు. మందిరం
వీధి, ఎలక్ట్రానిక్ హవుస్.

ఎన్నో ఏళ్లుగా దగ్గర లేకపోయినా నీ కూతుర్ని
నువ్వు గుర్తుపట్టగలవనే అనుకుంటున్నాను.

—విస్యూ బెస్టాఫ్ లక్....”

ఉత్తరం ఇందుభూషణ్ చేతుల్లో నలిగింది. అయిన
పళ్ళు పటపట కొరుకుతూ — “రాస్కెల్ — వీడికంత
దైర్యం?” అన్నాడు.

“వీడి ఏమైనా నా కూతురుకోసమే నేనిక్కడకు
వచ్చాను. నా ప్రయత్నం ఫలించలేదు. కానీ ఆ ప్రయ
త్నంలో మందిరం వీధిలోని యువతుల పాట్లు చూశాను.
వాళ్ళందరిలో నా కూతురినే చూడగలిగాను. నా
హృదయం ద్రవించిపోయింది. వాళ్ళందర్నీ ఆక్కణ్ణించి
రక్షించాలనుకున్నాను. అందుకే మన పరిచయం రహ
స్యంగా ఉంచాను. మందిరం వీధి గూండాలుకు చాలా
పెద్ద పరిచయాలున్నాయి. వాళ్ళను జైల్లోకి తోయా

లంటే హఠాతుగా పోలీసుదాడి జరగాలి. నువ్వు సాయ పడ్డావు...." అన్నాడు చెంగల్రావు.

"ఇంత కూ నీ కూతుర్నెలా గురుపట్టాలనుకుంటున్నావు?"

"దానికి గుండెలపైన బొటనవ్రేలంతా-కుడి మోకాలుకు బాగా పెగా చిటికెన వేలంతా రెండు మచ్చలున్నాయి. అవే దానికి గురు...."

"అయితే మీ అమ్మాయి గురులు మామూలుగా తెలుసుకోవడం కష్టం...." అన్నాడు ఇందుధూషణ్ సాలోచనగా.

"అయినా నా ప్రయత్నాలు నేను చేస్తూనే ఉన్నాను. అనుమానం తగిలిన ఏ యువతినీ వదల్లేను. చాలామంది ఆడవాళ్ళకు నేనంటే గురభిప్రాయంకూడా యేర్పడింది. అయినా నేను వాళ్ళకు అసలు కథ చెప్పలేదు. అది వింటే యెవరూ నమ్మరు. కొబ్బరిచెట్టు మాడ గడ్డికోసం యొక్కానన్నట్లుంటుంది__కదూ?"

ఇందుధూషణ్ నిట్టూర్చి—“పోలీసు డిపార్టుమెంట్లో ఉండికూడా నేనేమీ సాయం చేయలేకపోయాను నీకు” అన్నాడు.

“విచారించకు. నా కూతురు నాకింక దొరకదు. మందిరం వీధిలోని యువతులకు విముక్తి కలిగించేక నా మనసుకంతో తృప్తి కలిగింది. ఆ పుణ్యమే నా కూతుర్ని కాపాడుతుంది. నేనింక దానికోసం అన్వేషించను. ఈ అన్వేషణ పేరు చెప్పి నేను కొందరు సంసార స్త్రీల నిబ్బందికి గురిచేస్తున్నాను....” అంటూ అరుణ విషయం చెప్పి—“ఎలక్ట్రానిక్ హావుస్ లో వాకబుచేశాను. అరుణ ఆ సంస్థకు సంబంధించిన యువతి కాదు, నాకు

చెప్పబడిన యువతి యిచ్చిన అడ్రసును నేను తప్పగా
అరం చేసుకున్నాను. ఆమె ఉంటున్నది శ్రీ శ్రీ దుర్గా
లాడ్జ్ లోనట. శ్రీ దుర్గాలో కాదు.... ఈ విషయం తెలిసి
నేను చాలా సిగ్గుపడారు....” అన్నాడు చెంగల్రావు.

జరిగినదంతా విని—“నీ కథ చాలా తమాషాగా
వుంది. నీ పదతినిబట్టి నీవు నీ కూతురి న స్వేషిస్తున్నావని
యెవరూ అనుకోరు. ఇంకేదే నా పదతి ఎన్నుకోవలసిం
దేమా....” అన్నాడు ఇందుభూషణ్.

“ఇంక ఏ పదతి గురించి ఆలోచించను. జరిగింది
చాలు....” అన్నాడు చెంగల్రావు బాధగా.

ఇందుభూషణ్ యేదో అనబోయి ఆగిపోయాడు.
మాడు పేటలో ఇడ్డీ తీసుకుని అప్పుడే ఆయన భార్య
కాంత అక్కడికి వచ్చింది.

14

చెంగల్రావు నెమ్మదిగా నడుస్తూ తన గది ముందుకు
వచ్చి ఆగిపోయాడు. ఆలోచిస్తూ కాలింగ్ బెల్ మ్రోగిం
చాడు.

గది తలుపులు తెరుచుకున్నాయి.

ఎదురుగా కనబడ్డ వ్యక్తిని చూసి ఆశ్చర్యపోయాడు
చెంగల్రావు—“ఎవరు మీరు?” అన్నాడాయన.

“గురుపట్టలేదా— నేను—మాధవ్ ని....”

“మాధవ్!” అన్నాడు చెంగల్రావు. ఆయన
గొంతులో భయం, కంగారు, అవేదన అన్నీ ఒక్కసారి
ధ్వనించాయి.

“లోపలకు రండి....” అన్నాడు మాధవ్.

చెంగల్రావు తలుపువేసి చటుక్కున మాధవ్ కాళ్ళ
మీద పడిపోయి—“నా కూతుర్ని నాకిప్పించు. నా

యావదాస్తీ నీకిచ్చేస్తాను. నన్నిక వేధించకు....”
అన్నాడు.

మాధవ్ ఆయన్ను లేవ నెత్తి — “బాబూ! మీ మంచి
తనాన్నర్థం చేసుకోలేక చాలా హింస పెట్టాను మిమ్మల్ని.
మీ రే నన్ను మన్నించాలి....” అన్నాడు.

చెంగల్రావు తెలపోయాడు.

మాధవ్ చెప్పసాగాడు.

ఏ పురాణాలలో చూసినా అనాదిగా పురుషుడు
స్త్రీ ఆకరణకులోనె అవసలు పడుతున్నాడు. చెంగ
ల్రావు భార్య పోయి బ్రహ్మచర్యం పాటిస్తూ ఏకాం
శంలో మాధవ్ భార్యను చూసి ఉద్రేకం చెంది తప్పు
చేశాడు. అప్పుడు తానబ్రాత్రగా వుండడంలో కొంత
మాధవ్ భార్య తప్పు ఉంది. ఆమె తన పరిమితులు
మించి ఆ యింట్లో పరాయి పురుషుడున్నాడని మరిచింది.
చెంగల్రావు తన్ను తానగుపు చేసుకోలేకపోయాడు. ఆ
తప్పును మాధవ్ క్షమించలేకపోయాడు. అంతవరకూ
అంతా మానవ సహజం.

అయితే కన్న కూతురికోసం తన కోరికలన్నీ చంపు
కుని ఇంతకాలం జీవించిన చెంగల్రావులో అపూర్వమైన
ప్రేమమూర్తి వున్నాడు. కూతురికోసం అన్వేషిస్తూ తన
యెదుట కనబడిన నగ్న యువతిలో తనక్కావలసిన
గుర్తులు మాత్రమే వెతకగలిగిన-మహా యోగి ఉన్నాడు.
ఆయనను అనుమానించి మానసికంగా హింసించిన మాధవ్ -
ఇప్పుడెంతో పశ్చాత్తాప పడుతున్నాడు.

“హతాతుగా నీలో యింత మార్పెలా వచ్చింది?”

“ఈ కోణ్ణు మీరు ఎలక్ట్రానిక్ హవుస్ నుంచి ఓ
యువతిని రప్పించుకున్నారు, మీ పక్క గదిలోని

దక్షిణామూర్తికి ప్రతికారం అవకాశమివ్వాలని మీరా పని చేశాడు. అతడికి యెంతో కొంత మానసిక తృప్తి నివ్వాలన్నది మీ ఆశయం. అయితే దక్షిణామూర్తిలో మీకున్న ఉదాత్తతలేదు. భార్యకు అబద్ధంకూడా చెప్పి తనామెను బలవంతంగా అనుభవించబోయాడు. సమయానికి నేనామెను రక్షించగలిగానంటే వేరే సంగతి. ఇది జరిగేక — మీరంత ఉదాత్తులూ ఇంకా బాగా నాకరమయింది. అటువైపు మీరు మందిరం వీధి వేళ్ళలకు విముక్తి కలిగించిన విధానం మీ గొప్పతనాన్ని చాటి చెప్పింది....” అన్నాడు మాధవ్.

“నా కూతురెక్కడ?” అన్నాడు చెంగల్రావు.

“బాబూ! నేను తండ్రీకూతుళ్ళను మరీ యింతకాలం విడదీసేటంత దుర్మార్గుణ్ణి కాదు. మీ అమ్మాయికి ఆరేళ్ల వయస్సుపై మీ యింటికి పంపించేశాను. గుర్తుచేసుకోండి. సుమారు పది సంవత్సరాల క్రితం మీ యింటికి ఆరేళ్ళ పాపతో వంటమనిషిగా వచ్చింది నారాయణమ్మ. ఆ పాప నారాయణమ్మ కూతురుకాదు. మీ అమ్మాయి.”

“నిజం!” అన్నాడు చెంగల్రావు ఆశ్చర్యంగా.

“ఆవును. వంటమనిషి కూతురనుకుంటూనే ఆమెను మీరు కన్న కూతురిలా ఆదరించారు. ఆ మీ మంచితనమే మీ కూతురు సుఖంగా జీవించడానికి దారితీసింది....”

“మాధవ్ — నీకు నేను కృతజ్ఞుణ్ణి....” అన్నాడు చెంగల్రావు.

“బాబూ-నా ఆవేశాన్నీ, అవివేశాన్నీ మన్నించండి. మీరు ఆవేశంలో చేసిన తప్పుకంటే నా ఆవేదపు తప్పు క్షమించరానిదనిపిస్తోంది....”

“అయితే వెంటనే మనం బయలుదేరాలి. అంతకు

44

ముందు ఒక్కసారి పక్క గదికి వెళ్ళి అరుణకు నా తప్పు తీమించమని చెప్పాలి-” అన్నాడు చెంగల్రావు.

“వాళ్ళకు మీ రమీ చెప్పక్కర్లేదు. వాళ్ళు నేను నియమించిన మనుషులే.... ప్రస్తుతం వాళ్ళు గది ఖాళీ చేసి వాళ్ళూరు వెళ్ళిపోయారు....”

చెంగల్రావు చటుక్కువ ఫోన్ దగ్గరకు వెళ్ళి ఓ నంబరు డయల్ చేసి-“ఒ రేయ్-ఫూల్ ప్లెజ్ రా స్కెల్!” అన్నాడు.

“హమ్మయ్య! గోజంతా మా యింటో వుండి ఈ మాటనలేదు నువ్వు. నాకిప్పుడెంతో సంతోషంగా వుంది. ఏమిటో ఆ శుభవార్త చెప్పు ” అన్నాడు ఇందు ధూవణ్ అపతలినుంచి.

“నా కూతురు దొరికింది—మా ఊరు రా—మాపి స్తాను....” అని ఫోన్ వట్టేశాడు చెంగల్రావు.

—:అ యి పో యి 0 ది:—